



## TNPSC துளிகள்

- ❖ நாட்டில் மிக வயதான வில்லுப்பாட்டு கலைஞரான 84 வயதடைந்த பூங்கணி அம்மா காலமானார்.
- ❖ தமிழ்நாடு, புதுச்சேரி மற்றும் அந்தமான் ஆகிய பகுதிகளுக்கான தேசிய மாணவர் படையின் (National Cadet Corps - NCC) இயக்குநரகம் ஜோத்பூரில் நடைபெற்ற அகில இந்திய வாயு சேனைப் போட்டியில் சாம்பியன்ஸ் கோப்பையை வென்று தங்கப் பதக்கத்தை கைப்பற்றியிருக்கின்றது.
  - தொடர்ந்து இரண்டாவது முறையாக இந்த இயக்குநரகம் சாம்பியன்ஸ் கோப்பையை வென்று சாதனை படைத்திருக்கின்றது.
- ❖ ஓடிசா அரசு ஊழல் தடுப்பு அதிகாரிகளின் தொழிற்முறை அறிவைத் தக்க வைப்பதற்காக அவர்களது அறிவையும் திறன்களையும் தொடர்ச்சியாக மேம்படுத்தும் நோக்கில் மாநிலத் தலைநகரில் மாநில கண்காணிப்பு நிறுவனம் ஒன்றை ஏற்படுத்த இருக்கின்றது.
- ❖ ஊழியர்கள் குழுவின் தலைமைகளுக்கான தலைவருக்கு கீழான (Chairman of Chiefs of Staff Committee) ஒருங்கிணைந்த பாதுகாப்பு ஊழியர்களின் 12வது தலைவராக (Chief of Integrated Defence Staff) லெப்டினன்ட் ஜெனரல் P.S. ராஜஸ்வர பதவியேற்றார்.
  - இவர் தற்சமயம் ராணுவ அமைச்சகத்தில் உள்ள ஒருங்கிணைந்த தலைமை அலுவலகத்தில் முன்னோக்கித் திட்டமிடுதல் (Perspective Planning) பிரிவின் பொது இயக்குநராக உள்ளார். இவர் அக்டோபர் 31ம் தேதியன்று ஓய்வு பெற்ற லெப்டினன்ட் ஜெனரல் சதீஸ் துவா என்பவருக்குப் பதிலாக பதவியேற்கிறார்.
- ❖ மத்திய சுற்றுலாத் துறை அமைச்சகம், கொரியக் குடியரசின் கலாச்சாரம், விளையாட்டு மற்றும் சுற்றுலாத் துறையில் ஒத்துழைப்பை பலப்படுத்துவதற்காக ஒரு புரிந்துணர்வு ஒப்பந்தம் ஒன்றில் கையெழுத்திட்டு இருக்கின்றது.
- ❖ மத்திய ஆயுஷ் துறை அமைச்சரும், மத்திய கலாச்சார துறை இணை அமைச்சரும் (தனிப் பொறுப்பு) இணைந்து இரண்டு நாள் நிகழ்வான "ஆயுர்வேதத்தில் வணிக வளர்ச்சி மற்றும் தொழில் முனைவோர் மீதான தேசியக் கருத்தரங்கு" என்ற மாநாட்டை புதுதில்லியில் துவக்கி வைத்தனர்.
  - இம்மாநாடு ஆயுர்வேதத் துறையில் தொழில்முனைவோர்களையும் ஆயுர்வேதத் துறையின் அனைத்து பங்குதாரர்களையும் வியாபார வாய்ப்புகளை நோக்கி ஊக்கப்படுத்துவதற்காக திட்டமிடப்பட்டிருக்கின்றது.
- ❖ தனது அண்டை நாட்டுடனான 61 பில்லியன் அமெரிக்க டாலர்களுக்கும் அதிகமான வர்த்தகப் பற்றாக்குறையை குறைப்பதற்கான தனது முயற்சிகளின் ஒரு பகுதியாக ஷாங்காயில் நடைபெறும் சீனாவின் முதலாவது சர்வதேச இறக்குமதி கண்காட்சியில் இந்தியா பங்கேற்கும்.
- ❖ மத்திய அரசும் ஆந்திரப் பிரதேச அரசும் உலக வங்கியுடன் இணைந்து ஆந்திர பிரதேசத்தில் ஏழை மற்றும் பலவீனமான விவசாயிகளுக்கு அவர்களது விவசாய உற்பத்தி, லாபம் மற்றும் பருவநிலை தாங்குதிறன் ஆகியவற்றை அதிகப்படுத்த 172.20 மில்லியன் அமெரிக்க டாலர் மதிப்பிலான கடன் ஒப்பந்தம் ஒன்றில் கையெழுத்திட்டு இருக்கின்றன.



## தேசியச் செய்திகள்

### பசுமை நடவடிக்கை

- ❖ மத்திய உணவுப் பதப்படுத்தும் தொழில்துறை அமைச்சர் “வெள்ள நடவடிக்கை” (Operation Flood) என்பதையொட்டி அமையும் வகையில் பசுமை நடவடிக்கையை (Operation Greens) செயல்படுத்துவதற்கான யுக்திசார் நடவடிக்கையை அங்கீகரித்திருக்கின்றது.
- ❖ 2018-19ம் ஆண்டிற்கான பட்ஜெட் உரையில் தக்காளி, வெங்காயம் மற்றும் உருளைக் கிழங்கு (Tomato, Onion and Potato - TOP) ஆகியவற்றின் உற்பத்தியை சீராக்க ரூபாய் 500 கோடிகள் மதிப்பீட்டில் “பசுமை நடவடிக்கை” என்ற திட்டம் அறிவிக்கப்பட்டது.
- ❖ இத்திட்டம் அறுவடைக்குப் பிறகான இழப்புகளைத் தடுத்து நிறுத்தும் நோக்கில் விவசாயப் பண்ணைத் தொழிற்சாலை, விவசாய தளவாடங்கள் மற்றும் சேமிப்புத் திறன் ஆகியவற்றை உருவாக்கிட எண்ணுகின்றது.
- ❖ இத்திட்டம் பதப்படுத்தும் திறன்களையும், மதிப்பு கூட்டும் சேவைகளையும் அதிகப்படுத்த உதவும்.
- ❖ மேலும் இது தக்காளி, வெங்காயம் மற்றும் உருளைக் கிழங்கு ஆகிய பயிர்களின் வரத்தை வருடம் முழுவதும் நாடு முழுவதும் விலை ஏற்ற இறக்கம் இல்லாமல் கிடைப்பதை உறுதி செய்யவும் எண்ணுகின்றது.

### உச்சநீதிமன்றத்தில் உள்ளக சிந்தனைக் களஞ்சியம்

- ❖ இந்தியாவின் தலைமை நீதிபதி ரஞ்சன் கோகாய் இந்திய உச்சநீதிமன்றத்தின் தகவல் உள்கட்டமைப்பை பலப்படுத்த உள்ளக சிந்தனைக் களஞ்சியம் ஒன்றை ஏற்படுத்தியிருக்கின்றார்.
- ❖ மிக வேகமாக விரிவடைந்து வரும் நீதித்துறையின் அறிவுத் தேவைகளை பூர்த்தி செய்வதற்காக இந்தியாவின் தலைமை நீதிபதி ஆராய்ச்சி மற்றும் திட்டமிடுதலுக்கான மையத்தின் (Centre for Research and Planning) பணியை மறு வரையறை செய்திருக்கின்றார்.
- ❖ புதிய ஆராய்ச்சி மற்றும் திட்டமிடுதலுக்கான மையம் பின்வருவனவற்றை மேற்கொள்ளும்.
  - தனிச் சுதந்திரமுடைய முன்னணி அறிஞர்களைக் கொண்ட அமைப்பை உருவாக்குதல்
  - செயல் ஆணைகள், ஆய்வுசார்ந்த விளக்கங்கள் மற்றும் வழக்கு விபரங்கள் மூலமாக நிலையான மற்றும் எளிதில் அணுகக் கூடிய தகுந்த தகவல் களஞ்சியத்தை உருவாக்குதல்.
  - தொழில்நுட்பமற்ற சாதாரண மொழியில் பொது மக்களுக்கு உச்ச நீதிமன்றத்தின் முக்கிய தீர்ப்புகளின் சுருக்கத்தை தயார் செய்தல்.
  - கொள்கை விளங்கங்கள் மீது குறிப்பிட்ட கால இடைவெளியில் விளக்கக் கூட்டங்கள் நடத்துவது மற்றும் பார் கவுன்சிலின் உறுப்பினர்களை கல்வித் துறையில் உள்ள இளைய உறுப்பினர்களோடு இணையச் செய்வது.

- ❖ இது எவ்வித சார்புமற்ற, அனைத்து முக்கிய கண்ணோட்டங்களையும் அளிக்கக்கூடிய தனிச் சுதந்திரமானதாக இருக்கும். மேலும் இது வெளிப்படைத் தன்மையாக பொது இணைய தளத்தில் பதிவேற்றப்படும்.

## சர்வதேசச் செய்திகள்

### மிகப்பெரும் யுத்தச் சிங்கங்களின் சிலைகள்

- ❖ இங்கிலாந்தின் மேற்கு நிலப் பகுதியில் உள்ள ஸ்மெத்விக் நகரத்தில் முதல் உலகப் போரில் பங்கேற்ற இந்திய சிப்பாய்களை கௌரவப் படுத்துவதற்காக மிகப்பெரும் யுத்தச் சிங்கங்களின் சிலைகள் திறந்து வைக்கப்பட்டன.
- ❖ ஸ்மெத்விக் குருத்வாராவின் குருநானக் இந்த நினைவுச் சின்னத்தை திறந்து வைத்தார்.



- ❖ பிரிட்டிஷ் இந்திய ராணுவத்தின் ஒரு பகுதியாக உலகப் போர்களிலும் பிற யுத்தங்களிலும் பிரிட்டனுக்காக போரிட்ட அனைத்து சமயங்களையும் சார்ந்த லட்சக்கணக்கான தெற்காசிய ராணுவ வீரர்களால் செய்யப்பட்ட தியாகங்களை கௌரவப்படுத்தும் நோக்கில் இச்சிலைகள் டர்பன் அல்லது தலைப்பாகை அணிந்த சீக்கிய வீரரை உருவகப் படுத்துகின்றன.
- ❖ இந்த 10 அடி உயரமுடைய வெண்கலச் சிலை, 1918ம் ஆண்டு நவம்பர் மாதம் நிறைவுற்ற முதல் உலகப் போரின் 100வது தினத்தை அனுசரிக்கின்ற வகையில் திறந்து வைக்கப்பட்டது.

### கொரிய கடல் பயிற்சித் திட்டம்

- ❖ தென் கொரியாவும் அமெரிக்காவும் படைப்பிரிவுகள் மட்டத்திலான கடல் பயிற்சியை ஆரம்பிக்க இருக்கின்றன.
- ❖ 2018ம் ஆண்டு மே மாதத்திலிருந்து வடகொரியாவுடனான சமரச முயற்சிகளை மேம்படுத்தும் நோக்கின் ஒரு பகுதியாக இப்பயிற்சி தற்காலிகமாக ரத்து செய்யப்பட்டு இருக்கின்றது.
- ❖ இந்த கூட்டாளிகள் 2018ம் நிதியாண்டில் கொரிய கடல் பயிற்சித் திட்டத்தின் 19 சுற்றுக்களை மேற்கொள்ள திட்டமிட்டு இருந்தனர். ஆனால் 11 சுற்றுகள் மட்டுமே மேற்கொள்ளப்பட்டன.



- ❖ இப்பயிற்சி அமெரிக்காவின் மூன்றாவது கடல் அதிரடிப் படையிலிருந்தும் தென் கொரிய கடற் படையிலிருந்தும் 500 வீரர்களைக் கொண்டிருக்கும்.

## பொருளாதாரச் செய்திகள்

### எண்ணியல் பொதுக் கடன் பதிவேடு

- ❖ இந்திய ரிசர்வ் வங்கி அனைத்துக் கடனாளிகளின் தகவல்களையும் பதிவு செய்ய ஒரு பரந்த எண்ணியல் பொதுக் கடன் பதிவேட்டை (digital Public Credit Registry) ஏற்படுத்தும் நடவடிக்கைகளை ஆரம்பித்திருக்கின்றது.
- ❖ இப்பதிவேடு தன்னிச்சையாக தவறிழைத்தவர்களையும், நிலுவையிலிருக்கும் சட்ட வழக்குகளையும் கொண்டிருக்கும்.
- ❖ இந்த நடவடிக்கைக்கான நோக்கம் நிதியியல் ரீதியான தவறிழைப்புகளை தடுப்பதாகும்.
- ❖ இப்பதிவேடு கீழ்க்கண்டவற்றில் இருந்து தகவல்களைக் கொண்டிருக்கும்.
  - செபி போன்ற சந்தை கட்டுப்பாட்டாளர்கள்
  - மத்திய பெருநிறுவன விவகாரத்துறை அமைச்சகம்
  - சரக்கு மற்றும் சேவை வரி வலையமைப்பு
  - இந்திய திவால் மற்றும் கடனாளி மன்றம்
- ❖ இப்பதிவேடு நிகழ்நேர அடிப்படையில் ஏற்கெனவே கடன் வாங்கியுள்ள மற்றும் வருங்கால கடன் வாங்குபவர்களின் முழுமையான சுய விவரங்களைப் பெறுவதற்கு வங்கிகளுக்கும் நிதி நிறுவனங்களுக்கும் உதவிடும்.

## மாநிலச் செய்திகள்

### QR (Quick Response) குறியீடு செயல்படுத்தப்பட்ட குளிர்சாதன வசதிகொண்ட காந்தங்கள் - டெல்லி

- ❖ புதுதில்லி மாநகராட்சி கழகம் நுகர்வோர்கள் தங்கள் பயன்பாட்டு கட்டண ரசீதுகளின் எண்ணியல் செலுத்து வசதியை எளிதாக்கிட உடனடி பதில் குறியீடு பொருத்தப்பட்ட ஸ்மைலி குளிர்சாதன வசதி கொண்ட காந்தங்களை விநியோகம் செய்ய இருக்கின்றது.
- ❖ பொலிவுறுத் திட்டத்தின் கீழ், இந்த காந்தங்கள் தனிப் பயனாக்கப்படும். மேலும் ஒவ்வொரு நுகர்வோரும் ஒரு தனித்த உடனடி பதில் குறியீட்டை தங்கள் நுகர்வோர் கணக்கு எண்ணுடன் வரைபடமாக்கப்பட்ட வில்லையை கொண்டிருப்பர்.
- ❖ மின்சார மற்றும் குடிநீர் கட்டணங்களுக்காக தனிப்பட்ட காந்தங்கள் புது தில்லி மாநகராட்சிக் கழகத்தால் வழங்கப்படும்.
- ❖ நுகர்வோர்களால் இந்த காந்தங்களை தங்கள் குளிர்சாதனப் பெட்டியில் ஒட்டிக் கொள்ள இயலும். மேலும் நுகர்வோர்கள் தங்கள் கட்டணங்களை உடனடியாக செலுத்திட, காந்தங்கள் மீதுள்ள உடனடி பதில் குறியீட்டை தங்கள் ஸ்மார்ட் போன் அல்லது கைபேசி மூலம் ஸ்கேன் செய்ய அல்லது அளவிட முடியும்.

## நடமாடும் தன்னார்வலர்கள் மருத்துவ சேவை

- ❖ டெல்லி முதலமைச்சர் நடமாடும் மருத்துவ வாகனத்தை கொடியசைத்து வைத்து தன்னார்வலர்களின் நடமாடும் மருத்துவ சேவையை ஆரம்பித்து வைத்தார்.
- ❖ இத்திட்டத்தின் முக்கிய பங்காக நடமாடும் மருத்துவ வாகனம் இருக்கும். இந்த வாகனம் ஓக்லாவில் வசிக்கும் சமூகத்தினரை இலக்காகக் கொண்டுள்ள மருத்துவ முகாம்களோடு ஒருங்கிணைக்கப்படும்.
- ❖ இந்த வாகனம் ஆய்ந்தறிதல், சோதனைச் சாலை, மருத்துவப் பரிசோதனை, ஆலோசனை மற்றும் முதலுதவி சிகிச்சை ஆகிய அனைத்து வசதிகளையும் தரும் வகையில் மேம்படுத்தப் பட்டிருக்கும்.



- ❖ இந்த திட்டம் வாழ்வியல் நோய்களான நீரிழிவு மற்றும் ரத்த அழுத்தம் ஆகியவற்றை முன்கூட்டியே கணிப்பதற்கு உதவுவதோடு, தாய்மார்களுக்கும். குழந்தைகளுக்கும் சிறப்புக் கவனத்தோடு பொது மக்களுக்கு சுகாதாரத்தின் முக்கியத்துவம் பற்றி விழிப்பூட்ட உதவும்.

## பிரபலமானவர்கள், விருதுகள் மற்றும் நிகழ்வுகள்

### லோக் ஆயுக்தாவின் முதல் தலைவர் - மேகாலயா

- ❖ மேகாலயாவில் முதல் லோக் ஆயுக்தாவின் தலைவராக கௌஹாத்தி உயர்நீதிமன்றத்தின் ஓய்வு பெற்ற நீதிபதி பிரணாய் குமார் முசரி என்பவருக்கு பதவிப் பிரமானம் செய்து வைக்கப்பட்டது.





- ❖ லோக் ஆயுக்தா என்பது அரசு அதிகாரிகளையும் சேர்த்ததோடு மட்டுமல்லாமல் முதல்வர், துணை முதல்வர், அமைச்சர்கள், சட்டமன்றத்தின் சபாநாயகர் மற்றும் துணை சபாநாயகர் ஆகிய பொது அலுவலர்கள் மீதான ஊழல் குற்றச்சாட்டுகளை விசாரிப்பதற்கான வகையில் அதிகாரமளிக்கப்பட்டிருக்கும் அமைப்பாகும்.

## முக்கிய தினங்கள்

### தேசிய புற்றுநோய் விழிப்புணர்வு தினம் - நவம்பர் 7

- ❖ புற்று நோயை முன்பாகவே கண்டறிந்து குணப்படுத்துவதை வலியுறுத்தும் நோக்கில் ஒவ்வொரு வருடமும் நவம்பர் 7ம் தேதி நாடு முழுவதும் தேசிய புற்றுநோய் விழிப்புணர்வு தினம் அனுசரிக்கப்படுகின்றது.
- ❖ இது முன்னாள் மத்திய சுகாதாரத் துறை அமைச்சர் டாக்டர் ஹம்சுவர்தனால் முதலில் அறிவிக்கப்பட்டு 2014ம் ஆண்டு ஆரம்பிக்கப்பட்டது.
- ❖ உலக அளவில் ஒவ்வொரு ஆண்டும் உலக புற்றுநோய் தினம் பிப்ரவரி 4ஆம் தேதியன்று அனுசரிக்கப்படுகின்றது.

-----